

नवीन मंजूर झालेल्या शासकीय पोस्ट बेसिक आश्रमशाळेतील पदवीधारकांच्या
नेमणूका करण्याबाबत

१७६७८. श्रीमती इंदुमती नाकाडे, सर्वश्री. प्रकाश जावडेकर, दिवाकर पांडे, बळवंतराव ढोबळे : तारांकित प्रश्न क्रमांक १२२०३ ला दिनांक १३ मार्च २००१ रोजी दिलेल्या उत्तराच्या संदर्भात सन्माननीय आदिवासी विकास मंत्री पुढील गोष्टींचा खुलासा करतील काय :--

(१) गडचिरोली जिल्ह्यातील शासकीय पोस्ट बेसिक आश्रमशाळेतील ७ रिक्त माध्यमिक शिक्षक पदांवर बी.पी.एड. अर्हताधारक उमेदवारांची नेमणूक करण्याबाबतची सद्यःस्थिती काय आहे ;

(२) किती कालावधीत उक्त पदे भरली जाणे अपेक्षित आहे ?

श्री. मधुकरराव पिचड : (१) व (२) जिल्हा निवड समिती, गडचिरोली मार्फत कार्यवाही सुरू आहे.

गुलाम नबी आझाद समाजकार्य महाविद्यालय, पुसद (जिल्हा यवतमाळ) येथील
कर्मचाऱ्यांचे वेतन व वेतनेतर अनुदानाचा प्रश्न सोडविण्याबाबत

१७१९९. सर्वश्री. अशोक मोडक, दिवाकर पांडे, श्रीमती संजीवनी रायकर, सर्वश्री. सुरेश भालेराव, संदेश कोडविलकर, प्रकाश जावडेकर, सुभाष देशमुख : तारांकित प्रश्न क्रमांक १४६६२ ला दिनांक २७ मार्च २००१ ला दिलेल्या उत्तराच्या संदर्भात सन्माननीय समाजकल्याण मंत्री पुढील गोष्टींचा खुलासा करतील काय :--

(१) गुलाम नबी आझाद समाजकार्य महाविद्यालय, पुसद (जिल्हा यवतमाळ) येथील कर्मचाऱ्यांचे वेतन व वेतनेतर अनुदानाचा प्रश्न सोडविण्याबाबत अनुदान उपलब्ध करून घेण्याबाबतची सद्यःस्थिती काय आहे ;

(२) अनुदान अद्याप उपलब्ध झाले नसल्यास, त्याबाबतची कारणे काय आहेत व किती कालावधीत अनुदान उपलब्ध होण्याचे अपेक्षित आहे ?

श्री. जयवंतराव आवळे : (१) अतिरिक्त अनुदान उपलब्ध करून घेण्याबाबत शासनस्तरावर कार्यवाही सुरू आहे.

(२) अनुदान उपलब्ध करून घेण्याची बाब निधीच्या उपलब्धतेवर अवलंबून आहे.